


सिटी न्यूज सुपरफास्ट

मुंबई

वर्ष १ अंक १८ रविवार, दि. २१ जून २०२६ मुल्य ३ रुपये पुष्टे ४

RNI No. - MHAR/26/A4530 Postal Regn. No. AKL DN/283/2024-2026 http://epaper.citynewssuperfast.com



विठुरायाच्या भेटीसाठी लालपरी सज्ज !

प्रतिनिधी २१ जून

मुंबई : 'ज्ञानोबा-तुकाराम' च्या जयघोषात आणि 'विठ्ठल... विठ्ठल...'च्या अखंड नामस्मरणात पंढरपूरच्या दिशेने निघालेल्या लाखो वारकऱ्यांच्या सेवेसाठी महाराष्ट्राची जीवनवाहिनी असलेली एसटी यंदाही सज्ज झाली आहे. आषाढी एकादशी यात्रेनिमित्त राज्यभरातून श्रीक्षेत्र पंढरपूरकडे जाणाऱ्या भाविकांच्या सुरक्षित, सुलभ आणि सुखकर प्रवासासाठी ५ हजार ५०० विशेष बसेस सोडण्याचे नियोजन

♦ आषाढी एकादशी यात्रेसाठी एसटीच्या ५,५०० विशेष बस



करण्यात आले असून, राज्यातील कोणत्याही गावातून ४० किंवा त्यापेक्षा अधिक भाविकांनी एकत्रित मागणी केल्यास त्या गावातून थेट पंढरपूरसाठी विशेष

एसटी बस उपलब्ध करून दिली जाणार आहे, अशी माहिती परिवहन मंत्री तथा एसटी महामंडळाचे अध्यक्ष म्हणजे या सरनाईक यांनी दिली.

आषाढी यात्रेदरम्यान लाखो वारकरी पालख्यांसह पायी, रेल्वेने, खासगी वाहनांनी आणि एसटीने पंढरपूरकडे प्रस्थान करतात. या भाविकांच्या सेवेला सर्वोच्च प्राधान्य देत एसटी महामंडळाने व्यापक नियोजन केले आहे. भाविकांनी आपल्या जवळच्या एसटी आगाराशी संपर्क साधून विशेष बसची नोंदणी करावी, असे आवाहनही करण्यात आले आहे. विशेष म्हणजे या विशेष बस सेवेतही शासनाच्या सर्व

पंढरपुरात चार तात्पुरती बस स्थानके

भाविकांची गर्दी लक्षात घेऊन पंढरपूर येथे चंद्रभागा, भीमा (देगाव), विठ्ठल कारखाना आणि पांडुरंग (आयटीआय महाविद्यालय) अशी चार तात्पुरती बस स्थानके उभारण्यात येणार आहेत. या स्थानकांवर पिण्याचे पाणी, सुलभशौचालय, संगणकीय आरक्षण केंद्र, चौकशी कक्ष, मार्गदर्शन फलक आणि इतर आवश्यक सुविधा उपलब्ध करून देण्यात येणार आहेत.

प्रवासी सवलती कायम राहणार आहेत. ७५ वर्षांवरील ज्येष्ठ नागरिकांना 'अमृत ज्येष्ठ नागरिक योजना' अंतर्गत मोफत प्रवास, तर महिलांना 'महिला सन्मान योजना' अंतर्गत तिकीट दरात ५० टक्के सवलत दिली जाणार आहे. त्यामुळे विठुरायाच्या दर्शनाचा

प्रवास अधिक किफायतशीर आणि सुलभ होणार आहे. मागील वर्षी आषाढी यात्रेसाठी एसटीने ५,२०० विशेष बसेस चालवून तब्बल २१ लाख २५ हजार भाविकांची सुरक्षित ने-आण केली होती. यंदा त्याहून अधिक सक्षम नियोजन करण्यात आले आहे.

एकनाथ शिंदे ही अमित शाहांची 'टेस्ट ट्यूब बेबी' !

♦ केंद्रीय गृहमंत्र्यांच्या 'त्या' विधानाचा संजय राऊतांकडून समाचार



प्रतिनिधी २१ जून

मुंबई : केंद्रीय गृहमंत्री अमित शाहा यांनी शनिवारी कोल्हापुरातील एका कार्यक्रमात उपमुख्यमंत्री एकनाथ शिंदे यांचा उल्लेख करताना 'शिवसेनेचे अध्यक्ष आणि महाराष्ट्राचे उपमुख्यमंत्री एकनाथ शिंदे,' तसेच 'पूर्वी एकनाथ शिंदे यांच्याबाबत बोलताना 'शिवसेना शिंदे गट' असे म्हणावे लागत होते.

मात्र आता कोणताही गट उरलेला नाही. आता एकच शिवसेना आहे.' असे वक्तव्य केले होते. त्याचा समाचार घेताना खा. संजय राऊत म्हणाले, एकनाथ शिंदे ही अमित शाहा यांची टेस्ट ट्यूब बेबी आहे.

ते पुढे म्हणाले की, अमित शाहा शिवसेना प्रमुखांचा आणि शिवसेनेचा अपमान करत आहेत. मिथेंचा उल्लेख करणं

म्हणजे त्यांनी हा मराठी माणसाचा अपमान केला आहे. एकनाथ शिंदे ही अमित शाहा यांची टेस्ट ट्यूब बेबी आहे. या बेबीला चार वर्ष झाली आहेत. अमित शाहा सुप्रीम कोर्टाचे प्रमुख झाले आहेत का? तुमच्या दबावामुळे सुप्रीम कोर्ट निर्णय देत नाही. त्यांच्या दबावामुळेच पक्षाचे चिन्ह आणि नाव निवडणूक आयोगाने शिंदेना दिले आहे. अमित शाहांच्या पोटातलं विष ओठावर आलं. शिवसेना प्रमुखांची जागा घेण्याची प्रेरणा अमित शाहा यांनी एकनाथ शिंदेना दिली आहे, असा घणाघात त्यांनी केला.

अमित शाहा मोदींना आव्हान देणारे षडयंत्र रचताहेत?

संजय राऊत पुढे म्हणाले की, वर्षभरात अराजकता निर्माण होणार आहे. अमित शाहा यांचा मूळ व्यवसाय हा शेअर मार्केटमधे पैसा गुंतवणे आणि कमावणे आहे.

कोळसा प्रदुषणामुळे होणाऱ्या नुकसान भरपाईसाठी सर्वकष धोरण !

प्रतिनिधी २१ जून

यवतमाळ : अतिरिक्त मुख्य सचिव विकास खारगे यांची माहिती: वेकोली परिसरातील गावांची केली पाहणी. नागरिकांशी साधला संवाद यवतमाळ, दि. २० : कोळसा प्रदुषणामुळे होणाऱ्या शेतपिक नुकसान भरपाईसाठी राज्य शासनाकडून सर्वकष धोरण तयार करण्यात येत असल्याची माहिती अतिरिक्त मुख्य सचिव तथा वेकोली प्रदुषण नियंत्रण समितीचे अध्यक्ष विकास खारगे यांनी शुक्रवारी दिली. ते आज वर्णा तालुक्याच्या दौऱ्यावर आले होते. या दौऱ्यादरम्यान त्यांनी बेलोरा येथील वेस्टर्न कोलफिल्ड्स लिमिटेड द्वारा संचालित कोळसा खाणीची पाहणी केली. तसेच



वेकोली परिसरातील उकणी, पिंपळगाव, ब्राम्हणी या गावांसह वर्णा येथे भेटी देवून नागरिकांशी संवाद साधला. त्यावेळी ते बोलत होते. याप्रसंगी आमदार सुधीर मुनगंटीवार, आमदार संजय देरकर, माजी आमदार संजीवरेड्डी बोदकुवार, विभागीय आयुक्त नयना गुंडे, जिल्हाधिकारी विकास मीना, उपविभागीय अधिकारी नितिन

हिंगोले, तहसिलदार निखिल धुळधर व वेस्टर्न कोलफिल्डचे अधिकारी व ग्रामस्थ मोठ्यासंख्येने उपस्थित होते. विकास खारगे पुढे म्हणाले की, कोळशा प्रदुषणामुळे होणाऱ्या नुकसानग्रस्त शेतकऱ्यांना भरपाई देण्यासंदर्भात कोणताही कायदा किंवा धोरण शासन स्तरावर नाही. त्यामुळे या मानवनिर्मित नुकसानाची भरपाई देण्यासाठी

धोरण तयार केले जात असून त्यासाठी शासनाने अभ्यास समिती स्थापन केली आहे. या समितीमध्ये वित्त, कृषी, पर्यावरण विभागाचे सचिव, विभागीय आयुक्त, जिल्हाधिकारी व कंपनीचे पदाधिकाऱ्यांचा समावेश आहे. तसेच तांत्रिक समिती देखील गठीत करण्यात आली आहे. त्याअनुषंगाने बैठक झाली असून या क्षेत्रीय भेटीद्वारे शास्त्रीय पद्धतीने अभ्यास केला जात आहे. या माध्यमातून कोळसा प्रदुषणग्रस्त भागाचा अभ्यास करून अहवालात शेतपिक नुकसान भरपाई, गावांचे पुनर्वसन, वाढीव मोबदला, स्थानिकांना रोजगार, आरोग्य सुविधा इ. बाबींचा अंतर्भाव करून धोरणात्मक शिफारशी केल्या जाणार आहेत.

दोन दिवसांत राज्यात पावसाची शक्यता !



प्रतिनिधी २१ जून

मुंबई : भारतीय हवामान विभागाने सलग दुसऱ्या दिवशी महाराष्ट्रातील रेंगाळलेले मान्सून आगमन २३ जूनपासून होऊ शकते, असे जाहीर केल्याने आता मंगळवारकडे नागरिकांच्या नजरा लागल्या आहेत. मान्सूनच्या पुढच्या प्रवासासाठी पुन्हा एकदा

अनुकूल स्थिती निर्माण होत आहे. प्रादेशिक हवामान विभागाने सोमवारपासून मुंबई, ठाणे येथे मेघगर्जनसह पावसाचा 'यलो अलर्ट' दिला आहे.

त्यामुळे उकाड्यापासून दिलासा मिळणार आहे.

की, हलका पाऊस पडून गेल्यावर उकाड्याची जाणीव अधिक तीव्र होणार, याकडे लक्ष आहे.



NETWORK



BROADBAND

Powered By



Kothari Construction Company

Co-Powered By



श्री संत गजानन महाराज पालखी सोहळा

गजर माऊलीचा सोहळा आनंदाचा

संतनगरी ते राजराजेश्वर नगरी

पालखी सोहळा दिनांक 21 ते 24 जून 2026



City Live



RRC NETWORK

LIVE ON RRC/Den City Live : 889
GTPI City Live Channel : 73



RRC Digital



rrc_news_mh



RRC Digital

योग : भारतात उगम पावलेली शारीरिक, मानसिक अन् अध्यात्मिक साधना !

योग ही भारतात उगम पावलेली एक प्राचीन शारीरिक, मानसिक आणि आध्यात्मिक साधना आहे. ‘योग’ हा शब्द संस्कृतमधून आला असून त्याचा अर्थ जोडणे किंवा एकत्र करणे असा आहे, जो शरीर आणि चेतना यांच्या एकीकरणाचे प्रतीक आहे. आज जगभरात याचा विविध स्वरूपांत सराव केला जातो आणि त्याची लोकप्रियता वाढतच आहे. त्याचे वैश्विक आकर्षण ओळखुन, संयुक्त राष्ट्रांनी ११ डिसेंबर २०१४ रोजी ठराव ६९/१३१ द्वारे २१ जून हा आंतरराष्ट्रीय योग दिन म्हणून घोषित केला. जागतिक योग दिनाचा उद्देश योगाभ्यासाच्या अनेक फायद्यांविषयी जगभरात जागरूकता निर्माण करणे हा आहे.

आंतरराष्ट्रीय योग दिनाची स्थापना करणारा ठरावाचा मसुदा भारताने मांडला होता आणि त्याला विक्रमी १७५ सदस्य राष्ट्रांनी पाटिंबा दिला. हा प्रस्ताव सर्वप्रथम पंतप्रधान नरेंद्र मोदी यांनी आमसभेच्या ६९

व्या अधिवेशनाच्या उद्घाटनप्रसंगी आपल्या भाषणात मांडला होता, ज्यात ते म्हणाले, ‘योग ही आपल्या प्राचीन परंपरेची एक अमूल्य देणगी आहे. योग मन आणि शरीर, विचार आणि कृती यांच्या एकतेचे प्रतीक आहे... हा एक समग्र दृष्टिकोन आहे जो आपल्या आरोग्यासाठी आणि कल्याणासाठी मौल्यवान आहे. योग म्हणजे केवळ व्यायाम नाही; तर तो स्वतःशी, जगाशी आणि निसर्गाशी एकरूप होण्याची भावना अनुभवण्याचा एक मार्ग आहे.’ ठरावात असे नमूद केले आहे की, ‘व्यक्ती आणि लोकसंख्येने अधिक आरोग्यदायी पर्याय निवडणे आणि उत्तम आरोग्यास चालना देणाऱ्या जीवनशैलीचे पालन करणे महत्त्वाचे आहे.’

या संदर्भात, जागतिक आरोग्य संघटनेने देखील आपल्या सदस्य राष्ट्रांना आवाहन केले आहे की, त्यांनी आपल्या नागरिकांमधील शारीरिक निष्क्रियता कमी करण्यास मदत करावी. ही निष्क्रियता जगभरातील मृत्यूच्या शीर्ष दहा प्रमुख

कारणांपैकी एक आहे आणि हृदयविकार, कर्करोग व मधुमेह यांसारख्या असंसर्गजन्य रोगांसाठी एक प्रमुख धोकादायक घटक आहे. पण योग हा केवळ एक शारीरिक व्यायाम नाही. त्याचे एक प्रसिद्ध अभ्यासक, दिवंगत बी. के. एस. अय्यंगार यांच्या शब्दांत, ‘योग दैनंदिन जीवनात संतुलित वृत्ती राखण्याचे मार्ग विकसित करतो आणि आपली कर्मे पार पाडण्याचे कौशल्य प्रदान करतो.’ २०१६ मध्ये योगाचा मानवतेच्या अमूर्त सांस्कृतिक वारशाच्या प्रतिनिधिक यादीत समावेश करण्यात आला. योगाच्या या प्राचीन भारतीय अभ्यासामागील तत्त्वज्ञानाने भारतातील समाजाच्या कार्यपद्धतीच्या विविध पैलूंवर प्रभाव टाकला आहे, मग ते आरोग्य आणि वैद्यकशास्त्र असो किंवा शिक्षण आणि कला असो. मन, शरीर आणि आत्मा यांना एकरूप करून उत्तम मानसिक, आध्यात्मिक आणि शारीरिक कल्याण साधण्याच्या तत्त्वावर आधारित, योगाची मूल्ये या समाजाच्या नीतिमत्तेचा एक प्रमुख भाग आहेत.

आपण आंतरराष्ट्रीय दिवस का साजरे करतो?
आंतरराष्ट्रीय दिवस आणि आठवडे हे जनतेला महत्त्वाच्या विषयांवर शिक्षित करण्याचे, जागतिक समस्यांचे निराकरण करण्यासाठी राजकीय इच्छाशक्ती आणि संसाधने एकत्रित करण्याचे, तसेच मानवतेच्या कर्तृत्वाचा गौरव करून त्याला बळकटी देण्याचे प्रसंग आहेत. आंतरराष्ट्रीय दिवसांचे अस्तित्त्व संयुक्त राष्ट्रांच्या स्थापनेपूर्वीपासून आहे, परंतु संयुक्त राष्ट्रांनी त्यांना एक शक्तिशाली समर्थन साधन म्हणून स्वीकारले आहे. आपण संयुक्त राष्ट्रांचे इतर विशेष दिवसही साजरे करतो .

दिन विशेष



आज जागतिक योग दिन

जागतिक आरोग्य संघटनेचे योगासाठी मोबाईल ॲप
जागतिक आरोग्य संघटनेने भारत सरकारच्या सहकार्याने, लोकांना सक्रिय आणि निरोगी राहण्यास मदत करण्यासाठी ‘डब्ल्यूएचओ एमयोगा’ नावाचे योग ॲप सुरू केले आहे. या ॲपमध्ये योग साधना शिकवण्यासाठी आणि त्यासोबत वापरण्यासाठी व्हिडिओ आणि ऑडिओ फाइलसचा संग्रह आहे. जे लोक पहिल्यांदा योग करण्याचा प्रयत्न करत आहेत आणि जे आधीपासून नियमितपणे योग करतात, अशा दोघांसाठीही हे एक वापरण्यास सोपे आणि विनामूल्य साधन आहे. हे ॲप जागतिक आरोग्य संघटना आणि आंतरराष्ट्रीय दूरसंचार संघ यांच्या संयुक्त उपक्रम असलेल्या ‘बीहेल्दी बीमोबाइल’ द्वारे विकसित केले गेले आहे .



स्त्रीचा सन्मान हा सुसंस्कृत समाजाचा खरा पाया

स्त्री ही केवळ एक व्यक्ती नाही, तर कुटुंब, संस्कृती, संस्कार आणि समाजाचा आधारस्तंभ आहे. तिच्या सन्मानातच समाजाची खरी ओळख दडलेली असते. ज्या समाजात महिलांना आदर, सुरक्षितता आणि समानतेची वागणूक दिली जाते, तो समाज प्रगतीच्या दिशेने वाटचाल करतो.

स्त्री ही जन्मदात्री आहे, संस्कारांची शिदोरी आहे आणि प्रत्येक यशस्वी कुटुंबामागची प्रेरणाशक्ती आहे. आई, बहीण, पत्नी, मुलगी किंवा मैत्रीण अशा अनेक भूमिका ती आयुष्यभर निस्वार्थपणे पार पाडत असते. स्वतःच्या इच्छा आणि स्वप्नांना बाजूला ठेवून कुटुंबाच्या सुखासाठी झटणारी स्त्री ही समाजाची खरी ताकद आहे. परंतु आजही अनेक ठिकाणी महिलांकडे दुय्यम दर्जाНЕ पाहिले जाते. त्यांचा सन्मान, भावना आणि स्वातंत्र्य यांना किंमत दिली जात नाही. शब्दांनी, कृतींनी किंवा वर्तनातून होणारा अपमान हा केवळ एका महिलेचा अपमान नसून संपूर्ण समाजाच्या संस्कृतीवर प्रश्नचिन्ह उभे करणारा प्रकार आहे.

स्त्रीचा सन्मान म्हणजे केवळ तिचे रक्षण करणे नव्हे, तर तिच्या विचारांचा आदर

करणे, तिच्या निर्णयांना महत्त्व देणे आणि तिच्या व्यक्तिमत्त्वाला समानतेची वागणूक देणे होय. महिलांना दया किंवा सहानुभूतीची गरज नसून सन्मान, विश्वास आणि समान संधींची आवश्यकता आहे.

आज महिलांनी शिक्षण, विज्ञान, क्रीडा, प्रशासन, उद्योग, राजकारण आणि सामाजिक क्षेत्रात उल्लेखनीय यश संपादन केले आहे. प्रत्येक क्षेत्रात त्या पुरुषांच्या खांद्याला खांद्या लावून काम करत आहेत. त्यामुळे महिलांना कमकुवत समजण्याची मानसिकता आता बदलण्याची गरज आहे.

समाजाने महिलांकडे आदराने पाहण्याची संस्कृती रुजवली पाहिजे. घरात मुलांना लहानपणापासूनच स्त्री सन्मानाचे संस्कार दिले गेले पाहिजेत. महिलांविषयी आदराची भावना निर्माण झाली तर भविष्यात अनेक सामाजिक समस्या आपोआप कमी होतील. स्त्रीवर अन्याय होताना गप्प राहणे हेही अन्यायाला पाठबळ देण्यासारखेच आहे. त्यामुळे प्रत्येक नागरिकाने महिलांच्या सन्मानासाठी उभे राहिले पाहिजे. स्त्रीच्या डोळ्यात अश्रू आणणारा नव्हे, तर तिच्या चेहऱ्यावर आत्मविश्वास आणि सुरक्षिततेचे हास्य फुलवणारा समाज निर्माण करणे ही आपली सामूहिक जबाबदारी आहे.एक सुसंस्कृत समाज तोच, जिथे महिलांना भीती नव्हे तर विश्वास मिळतो, अपमान नव्हे तर सन्मान मिळतो, आणि बंधने नव्हे तर समान संधी मिळतात. स्त्रीचा सन्मान हा कोणत्याही एका दिवसापुरता मर्यादित नसून तो प्रत्येक दिवसाच्या आचरणात दिसला पाहिजे. कारण स्त्रीचा सन्मान जपणारा समाजच खऱ्या अर्थाने प्रगत, संवेदनशील आणि आदर्श समाज ठरतो.



नेहा पाटील

ॲक्टर ॲड रिपोर्टर
आर आर सी न्यूज अकोला

मुसळधार कोसळणारा पाऊस नुकताच थांबला होता. पावसामुळे ओलेचिंब झालेल्या झाडांवरून पाण्याचे थेंब टपकत होते. गच्चभरलेलं आभाळ हळूहळू मोकळं होत होतं. अभ्यासिकेतील हॅगिंग चेअरमध्ये बसलेले छातानाम समीक्षक. प्रोफेसर डॉ. देवदत्त देशपांडे स्वतःतच हरवून गेले होते. कॉलेजमधून आल्यापासून ते असेच बसून होते. घरकाम करणाऱ्या मावशींनी आणून ठेवलेल्या चहावर साय जमली होती. पण देशपांडेंचं कशाकडेच लक्ष नव्हतं.... हवेच्या झुळुकी बरोबर फुलांचा सुगंध दरवळला आणि त्या गंधाने प्रोफेसर देशपांडे अस्वस्थ झाले. त्याचं मन पंचवीस वर्षे मागे गेले. त्यांना टाळ्यांचा कडकडाट ऐकायला येऊ लागला. प्रेक्षकांनी तुडुंब भरलेले महाविद्यालयाच डोळ्यासमोर दिसायला लागले. आंतर विद्यापीठ स्तरावरील गीत गायन स्पर्धा सुरू होती. वेगवेगळ्या विद्यापीठस्तरावरील स्पर्धक सहभागी झाले होते. स्पर्धकांत विद्यापीठांची संख्या अधिक होती. संगीतोत्सव रंगत होता त्याच्या महाविद्यालयाचे प्रतिनिधित्व करायला देवयानी कुं-हेकर मंचावर आली. कविवर्य उमाकांत काणेकर रचित, शोभा गुरू यांनी अजरामर केलेली उघड्या पुन्हा जहाल्या जखमा उरातल्या ही गझल देवयानीने अशा नजाकतीने पेश केली की सभागृहातील सगळ्यांनी उभे राहून टाळ्यांचा कडकडाट केला. विद्यार्थी -विद्यार्थिनींनी प्रचंड जल्लोष करीत सभागृह डोक्यावर घेतले.

स्पर्धा संपली. सभागृहरिकामेव्हायला लागले. रंगमंचावर उभ्या असलेल्या देवयानीजवळ देवदत्त देशपांडे गेला. ओंजळीभर चाफ्याची फुले तिच्या समोर धरत तो म्हणाला ’ तुमच्या गाण्याबद्दल ही गिफ्ट. या फुलासारखं ताजं टवटवीत प्रसन्न आणि सुगंधीत आहे ते. गोंड आवाज आहे तुमचा. दर्दभरी किनार आहे त्याला. देवदत्त देणगी लाभली आहे तुम्हाला गाण्याला जपा.’ त्याच्या नजरेत नजर मिसळत, तिने पुढे केलेल्या ओंजळीत त्याने आपली ओंजळरिती केली.तिने ओंजळीतल्या चाफ्याच्या फुलांचा दीर्घ सुगंध घेतला ’अहाहा, आवडली बरे तुमची गिफ्ट. तुम्हाला कोणी सांगितलं मला चाफ्याची फुलं फार आवडतात म्हणून’. ती स्वतःशीच खुदकन हसली तेव्हा तिच्या गालावरच्या नाजूक खळीकडे त्याचं लक्ष गेलं अन् नजर तिथेच गुंतून पडली. हळूहळू त्यांची मैत्री झाली. महाविद्यालयातील गर्लस् कॉमनरूम समोर आणि कॉलेज गार्डनमध्ये चाफ्याची झाडे होती. ती दिसली की तो चाफ्याची फुले तिच्यापुढे करी आणि तीही अगदी अगत्याने धेई. शब्दांपलिकडल्या भावनांटाळ्यातून व्यक्त होत ती विज्ञान शाखेतील पदवीपूर्वची विद्यार्थिनी तर तो कला शाखेतील पदव्युत्तर अभ्यासक्रमाचा विद्यार्थी. तिच्या तासिका संपल्यावर संगीत शिकायला ती संगीत विभागात यायची त्याच्या विभागाला लागूनच संगीत विभाग होता. ती आली की तो तिच्या ओंजळीत चाफ्याची फुले ठेवी. ती त्यांचा दीर्घ गंध

घेऊन दोन फुले वेणीत माळायची.अनेकदा कॉलेज ऑफिससमोर, गार्डनच्या कपाऊंडजवळ तो मित्रांसोबत उभा असे. दुरून ती येताना दिसली की मित्र म्हणायचं’ ती बघ, तुझी चाफेकळी येतेय ती समोर आली की त्यांची नजरानजर हाई. न बोलता, दोघांच्या ही डोळ्यातले भाव अंतरीचे गुंज सांगून जात.

वर्षे संपत आले... पंधरा दिवस ती महाविद्यालयात दिसली नाही. तो अस्वस्थ झाला. तिच्यासाठी आणलेली चाफ्याची फुले रोज सुकून जायला लागली.. अखेर न राहून तिच्या मैत्रीणाला त्याने गाठलं. तिची चौकशी केली तेव्हा तिचे वडील बारल्यानं ती गावाला गेल्याचे कळले. ती लहान असताना आई गेली आणि आता वडील. त्याला धक्का बसला, सांत्वन करायला तिच्या गावाला जाऊन यावं असं त्याला वाटलं. पण त्याने सावरलं.आई-वडीलांपासून पोरकी असलेल्या देवयानीचे काका तिचं लग्न ठरवत असल्याचा निरोप मिळताच तो तिच्या काकांना भेटायला घरी गेला. तिचा चेहरा मलूल झाला होता. काकांसमोर त्याने हात जोडले. हे माझं फायनल इयर आहे. गुढच्या वर्षी मला नोकरी लागेल. तोपर्यंत थांबा.’ त्याने विनवणी केली. ’हे बघ, तुझं शिक्षण कधी पूर्ण होणार आणि नोकरी कधी लागणार? चांगल्या स्थळाकडून मागणी आली आहे. मुलगा डॉक्टर आहे. घरी संध्याचेबगीचे आहेत. आणखी काय हवं?’ त्याने हात जोडले.

जखमा उरातल्या या..

विनवणी केली. पण तिचे काका काही ऐकून घ्यायलाच तयार नव्हते. त्यांनी स्पष्ट नकार दिला. एका रविवारी, तिचं लग्न लागत होतं तेव्हा आता जगायचं तरी कोणासाठी’ या भावनेनं निराशाग्रस्त झालेला तो, रेल्वे लाईनजवळ गाडीची वाट पाहत उभा होता. धाडधाड करत समोरून गाडी आली पण पाय जणू जमिनीला घट्ट चिकटून बसले होते. गाडी निघून गेली. आपल्या दुबळेपणाची त्याला चिड आली माधारी फिरला. त्या क्षणापासून त्याचं आयुष्य बदलून गेलं. देवदत्त देशपांडे ग्रंथालयात संपूर्ण वेळ वाचनात व्यतीत करू लागला. कुणातही मिसळेनासे झाला. पदव्युत्तर परीक्षेत तो सुवर्ण पदकाचा मानकरी. नोकरीच्या मागे न लागता डॉक्टरेटचा अभ्यास करायला लागला. पीएच.डी मिळाली आणि महाविद्यालयात व्याख्याता म्हणून रुजू झाला. अल्यावधीतच शैलीदार शिकविणारे प्राध्यापक म्हणून डॉ. देवदत्त देशपांडे ओळखले जाऊ लागले. स्वतःला सतत वाचनात गुंतवून ठेवायला लागले. व्याख्यानामाला. सभा संमेलनातील त्यांचा सहभाग वाढायला लागला. विविध नियतकालिकातून त्यांचे साहित्य प्रसिद्ध व्हायला लागले. डॉ. देवदत्त देशपांडे यांचं नाव, साहित्यिक समीक्षक म्हणून साहित्य क्षेत्रात आदराने घेतले जायला लागले. एरवी अंबोल वाटणारे, ऋजू स्वभावचे डॉ. देशपांडे वर्गामध्ये विवादांना रंगून नेलेले असत. मराठी विभागातील पदव्युत्तर अभ्यासक्रमातील कवितांचा पेपर ते शिकवीत. त्यात व्यत्यय नको म्हणून सलग दोन तासिका ते घेत. त्यांच्या शैलीदार शिकविण्यामुळे इतर महाविद्यालयातील विद्यार्थी ही त्यांच्या तासाला येऊन बसत.

आजही, प्रोफेसर डॉ देवदत्त देशपांडे गोविंदाग्रजांच्या ’वाग्वैजयंती ’मधील प्रेम कवितांचे विवेचन करून आपल्या केबिनमध्ये येऊन बसले. त्यांना थकवा जाणवत होता. त्यामुळे डोळे मिटवून घेत ते खुर्चीमध्ये विसावले. ’सर, आत येऊ का?’ आवाज ओळखीचा वाटला म्हणून डॉ. देशपांडेंनी डोळे उघडून समोर पाहिले आणि ते दचकले. गोधळून गेले. त्यांचा विश्वासच बसेना. पंचवीस वर्षांपूर्वीची देवयानी यावेळी आपल्या समोर समोर उभी कशी ? ते अनिमिष नेत्रांनी बघत राहिले. ’सर, मी मनवा. किती सुंदर विवेचन करता तुम्ही. तुमच्याबद्दल खूप ऐकले होते, पण आज प्रत्यक्ष अनुभव आला. मला आपल्याशी थोडं बोलायचंय. चालेल का?’

बाहेर आकाश काळवंडून आलं होतं आभाळ गडगडायला लागले प्रोफेसर देशपांडेंनी स्वतःला कसं बसं सावरलं. ’आता मला निघायला हवं. प्लिज, नंतर भेटता का?’ तिला समजावीत, आपल्या सहकाऱ्याला घरी सोडायची विनंती करीत ते डिपार्टमेंटमधून बाहेर पडले. प्रोफेसर डॉ. देवदत्त देशपांडे यांनी घरात पाय ठेवला तोच मुसळधार पाऊस बससायला लागला. प्रोफेसर आपल्या विचारात गढून गेले होते. ते सरळ अभ्यासिकेत गेले आणि हॅगिंग चेअरमध्ये त्यांनी स्वतःला झोकून दिलं. गेली पंचवीस वर्षे ज्या आठवणींना ते टाळण्याचा आटोकाट प्रयत्न करीत होते त्या जिवंत होऊन डोळ्यासमोरून तरळून जायला लागल्या. देवयानीच्या आठवणीने त्यांना गलबळून आलं. ते व्याकूळ झाले. इतक्या वर्षात आज पहिल्यांदाच त्यांचे डोळे वाहायला लागले. ते तसेचवाहू देत त्यांनी डोळे मिटून घेतले आणि ते स्वतःत हरवून गेले. पावसाने विश्रांती घेतली होती. तिने बेल वाजवली. घरकाम करणाऱ्या मावशींनी दार उघडले.

’सर आहेत?’ ’हो, आहेत. अभ्यासिकेत आहेत.’ ’मला भेटायचय त्यांना.’ ’फार महत्त्वाचे काम आहे काय? बहुधा त्यांची प्रकृती ठीक नसावी. कॉलेजमधून आल्यापासून कसल्यातरी चिंतेत आहेत.’ सरांची भेट होणार नाही या कल्पनेने ती अस्वस्थ झाली. ’मावशी, माझं खूपच महत्त्वाचे काम आहे सरांकडे. मला भेटायचय त्यांना तिचे डोळे

पाणावले. ते बघून मावशीने तिला अभ्यासिका दाखविली. ’सर.’ तिने दरवाजातून साद दिली. पण देशपांडेंनी कोणताच प्रतिसाद दिला नाही. त्यांच्या समोर ती उभी राहिली. त्याबरोबर देशपांडेंच लक्ष तिच्या कडे गेलं. ’तुम्ही ? इथे ?’

’सर, मी मनवा.. मला पाहिल्यावर तुमची जी अवस्था झाली त्याचं कारण मला माहिती आहे. तुम्हाला पंचवीस वर्षांपूर्वीची देवयानी आठवली. देवयानी माझी आई. आम्हा दोघींमध्ये विलक्षण साध्य आहे. म्हणूनच मला पाहिल्यावर तुम्हाला धक्का बसला.’ प्रोफेसर डॉ. देवदत्त देशपांडे अविश्वासाने बघत राहिले. सर, तुम्हा दोघांच्या आयुष्यात जे घडलं ते फार क्लेशकारक आहे. परावलंबी असलेल्या आईला मनाविरुद्ध लग्न करावं लागलं. माझा जन्म झाला आणि दोन वर्षांनी माझे वडील अपघातात गेले. माझ्यासाठी आई जगत राहिली खरी पण त्या जगण्याला काही अर्थ नव्हता. तुम्हाला ती कधीच विसरली नाही तुमचे लेख, तुमच्या बद्दल छापून येणाऱ्या बातम्या, ती जमा करून ठेवायची. तोच तिचा विरंगुळा होता. सभा संमेलनातील तुमचा सहभाग, तुमचा वाढत जाणारा लौकिक यांचा तिला विलक्षण अभिमान वाटायचा ती तुमच्या आठवणीतच गुंतून गेली होती. ’कुणासाठी गायचं’ म्हणत गाणं कायमचं हरवलं. काकांमुळे आयुष्याची माती झाली या भावनेने लग्नानंतर ती कधीही माहेरी गेली नाही. सर, आजही ती तुमच्या आठवणीतच जगत आहे आणि तुम्हीही तिला विसरला नाहीत हे मला माहिती आहे सर.. ती उठली. हॅगिंग चेअरमध्ये बसलेल्या डॉ. देवदत्त देशपांडेजवळ आली, त्यांच्या पायाजवळ बसत ती विनवायला लागली. ’सर, तिचा स्वीकार करा. नाही म्हणू नका सर, तेव्हा नियतीमुळे एकत्र येणं शक्य झालं नाही. पण आता तसे दोघं एकत्र या. तिला अंतर देऊ नका. तिचा स्वीकार करा. सर... डॉॅड.... प्लिज.... डॉॅड...’



डॉ. सुभाष गदीकर

९८५०८२४५९०



गजानन माऊलींचे पंढरीकडे ‘महाप्रस्थान’



वेदमंत्रोच्चारत रजत मुखवट्याचे पूजन

या ऐतिहासिक सोहळ्याच्या प्रारंभी गजानन महाराज मंदिर परिसरात अनुमेय श्रद्धा आणि हर्षोल्लास पाहावयास मिळाला. संस्थानचे विश्वस्त श्री निलकंठ पाटील यांच्या हस्ते श्रीच्या रजत मुखवट्याचे वेदमंत्रोच्चारत विधिवत पूजन-अर्चन करण्यात आले. त्यानंतर विठ्ठलभक्तीचा उत्साह अंतःकरणात घेऊन ७०० हून अधिक निष्ठावंत वारकरी हातामध्ये भगव्या पताका घेऊन पंढरीच्या वाटेने मार्गस्थ झाले. या नयनरम्य सोहळ्याचे डोळे भरून दर्शन घेण्यासाठी भाविकांचा जनसागर उमळला होता.

३३ दिवसांचा खडतर पायी प्रवास आणि ब्रह्मानंद

मुखी अखंड हरीनाम आणि पाऊलाना वारीची ओढ असलेला हा सोहळा सुमारे ३३ दिवसांचा आणि १,१५० किलोमीटरचा पायी प्रवास पूर्ण करून आषाढ शुक्ल नवमीला पंढरपूर धाम येथे पोहोचेल. आषाढी एकादशीच्या महापूर्वावर सर्व वारकरी विठ्ठल-रुक्मिणीच्या दर्शनाचा परम लाभ घेतील. वारीच्या मार्गावर ठिकठिकाणी माऊलींच्या पालखीचे भावपूर्ण स्वागत केले जाणार असून भजन, कीर्तन आणि प्रवचनांचे आयोजन करण्यात आले आहे.

संतनगरीत भक्तीचा महापूर ! भक्तांचे पावसासाठी साकडे



प्रतिनिधी २१ जून

शेगाव : ‘जय हरी विठ्ठल, श्री हरी विठ्ठल...’ आणि ‘ज्ञानोबा-तुकाराम’ अशा विठ्ठल नामाच्या गगनभेदी जयघोषाने आज संपूर्ण संतनगरी शेगाव दुमदुमून गेली. आषाढी वारीच्या पावन पर्वावर, श्री संत गजानन महाराज संस्थानच्या परंपरेनुसार, श्रीच्या पालखीचे आज ज्येष्ठ शुक्ल सप्तमी तिथीला सकाळी ठीक ७ वाजता

पंढरपूरकडे भावपूर्ण महाप्रस्थान झाले. टाळ-मृदंगाचा निनाद, शंखनाद आणि वारकऱ्यांच्या उत्स्फूर्त नृत्यामुळे संपूर्ण शेगाव नगरी भक्तिसागरात न्हाऊन निघाली होती. श्रीच्या प्रत्येक भक्ताने पावसाचे नियमित आगमनची अमुल्य मागणी मनोभावे केली. श्रीच्या पालखी सोहळ्याचे थेट प्रसारण आर आर सी नेटवर्कवर करण्यात येत आहे.



राजारजेश्वर नगरीत २३ जूनला आगमन

अकोला जिल्ह्यातील भाविक आणि नागरिक श्रीच्या पालखीला सामोरे जाण्यासाठी अत्यंत उत्सुक आहेत. पालखीचा आगामी प्रवास आणि मुक्काम राहील. सोमवार२२ जून रोजी गायगाव येथे दुपारची विश्रांती आणि सायंकाळी ६ वाजता भौरद येथे रात्रीचा मुक्काम असेल. तर श्री संत गजानन महाराजांची पालखी अकोला शहरातील राजारजेश्वर नगरी परिसरात २३ व २४ एप्रिल या दोन दिवस मुक्कामी राहील. अकोल्यातील दोन दिवसांच्या मुक्कामात विविध धार्मिक कार्यक्रमांचे आयोजन करण्यात आले असून, त्यानंतर श्री माऊलींची पालखी पंढरपूरच्या दिशेने पुढील प्रवासासाठी मार्गस्थ होईल.

डॉ. पंजाबराव देशमुख कृषी विद्यापीठातील प्रकल्पग्रस्त विशेष भरती प्रक्रिया पूर्ण करा



प्रतिनिधी २१ जून

अकोला : डॉ. पंजाबराव देशमुख कृषी विद्यापीठ प्रकल्पग्रस्त विशेष भरती अंतर्गत गट ‘क’ व गट ‘ड’ संवर्गातील विविध पदांसाठी २५ व २७ फेब्रुवारी २०२५ रोजी जाहिराती प्रसिद्ध करण्यात आल्या होत्या. मात्र १७ महिने होऊनही भरती प्रक्रिया अद्याप पूर्ण करण्यात आलेली नाही. भरती प्रक्रियेनुसार गट ‘ड’ संवर्गातील मजूर, चौकीदार व माळी पदांसाठी उमेदवारांची शारीरिक व व्यावसायिक चाचणी ०८ ते १३ सप्टेंबर २०२५ दरम्यान घेण्यात आली. त्यानंतर दिनांक २६, २७ व २८ नोव्हेंबर २०२५ रोजी टीसीएस संस्थेमार्फत गट ‘क’ व गट ‘ड’ मधील काही पदांसाठी ऑनलाइन परीक्षा घेण्यात आली. परीक्षेचा

निकाल दिनांक २४ जानेवारी २०२६ रोजी जाहीर करण्यात आला. त्यानंतर पात्र व अपात्र उमेदवारांच्या याद्या प्रसिद्ध करून विविध पदांसाठी उमेदवारांच्या शैक्षणिक कागदपत्रांची व प्रकल्पग्रस्त प्रमाणपत्रांची पडताळणी करण्यात आली. विद्यापीठ प्रशासनाच्या पत्रानुसार जिल्हा पुनर्वसन अधिकारी, अकोला यांनीही संबंधित प्रमाणपत्रांची पडताळणी करून अहवाल १ एप्रिल २०२६ रोजी प्राप्त झाला. तरीदेखील भरती प्रक्रियेस अंतिम स्वरूप देण्यात आलेले नाही. या संदर्भात प्रकल्पग्रस्त उमेदवारांनी आमदार रणधीरभाऊ सावरकर यांच्या माध्यमातून कुलगुरू व कुलसचिव यांची भेट घेऊन भरती प्रक्रिया १५ जून २०२६ पर्यंत पूर्ण करण्याची विनंती केली होती.

पातुर नगराध्यक्षपदी काँग्रेसचे इहू पहेलवान

प्रतिनिधी २१ जून

पातुर : पातुर नगरपरिषदेच्या नगराध्यक्षपदाच्या निवडणुकीत काँग्रेसचे उमेदवार हिदायतखा उर्फ इहू पैलवान यांनी विकास योद्धा मंचाचे उमेदवार सय्यद बुऱ्हाण यांचा पराभव करून दणदणीत विजय मिळविला. या चुरशीच्या लढतीत भाजपाचे सचिन ढोणे तिसऱ्या क्रमांकावर राहिले, तर शिवसेना (शिंदे गट) उमेदवाराची अनामत रक्कम जप्त झाली. २० जून रोजी झालेल्या मतदानानंतर रविवारी मतमोजणी पार पडली. नगराध्यक्षपदासह नगरपरिषदेच्या २० जागांसाठी झालेल्या निवडणुकीत काँग्रेसने ८ जागांवर विजय मिळवत आपले वर्चस्व सिद्ध केले. विकास योद्धा मंचालाही ८ जागा मिळाल्या असून शिवसेना (उद्धव बाळासाहेब ठाकरे) पक्षाचे २ आणि भाजपाचे २ नगरसेवक निवडून आले आहेत.



या निवडणुकीत शिवसेना (शिंदे गट) ला मोठा धक्का बसला असून नगराध्यक्षपदाच्या उमेदवारासह सर्व नगरसेवक उमेदवारांची अनामत रक्कम जप्त झाली आहे. पातुर नगरपरिषदेची निवडणूक अत्यंत चुरशीची ठरली. निवडणुकीत काँग्रेस आणि शिवसेना (उबाठा) यांची युती होती, तर विकास योद्धा मंचासोबत राष्ट्रवादी काँग्रेस, एमआयएम आणि वंचित बहुजन आघाडीची आघाडी होती. निकाल जाहीर होताच पातुर शहरात काँग्रेस आणि शिवसेना (उबाठा) कार्यकर्त्यांनी जल्लोष साजरा केला. फटाक्यांची आतषबाजी, गुलालाची उधळण आणि विजयाच्या घोषणा देत

कार्यकर्त्यांनी आनंदोत्सव साजरा केला. नगराध्यक्षपदी निवड झाल्यानंतर हिदायत खा उर्फ इहू पैलवान यांच्यावर सर्व स्तरातून अभिनंदनाचा वर्षाव होत आहे. काँग्रेसचे विजयी उमेदवार शितल प्रवीण पोहरे, मोहम्मद शाकीर मोहम्मद साबीर, सुनिता साहेबराव वाघमारे, साबा अहमद खान अझरखान, सुमया सदर शेख उस्मान ,मोहम्मद मेहता अब्दुल रहुफ ममता राजेश खोडे, हमीदाबी. विकास योद्धा मंचाचे डॉ. सय्यद वसीम, बुशरा अंजुम मोहम्मद बाबर, साजिया परवीन मोहम्मद कैसर, कंबर जमा खान आदिल खान, मोहम्मद फैज मोहम्मद मकसूद, शारबत जमीन सय्यद मुजाहिद इकबाल, सय्यद मुजम्मिल हुसेन, साहिस्ता फिरदोस मोहम्मद इरफान. शिवसेना उबाठाचे आनंदा रामभाऊ तायडे, अजय गजानन पाटील तर भाजपाचे अश्विनी सुनील पाटील, तुळसाबाई राजाराम गाडगे विजयी झाले.

अकोट नप पोटनिवडणुकीत भाजपचा दोन्ही जागांवर विजय

वि प्रतिनिधी २१ जून

अकोट : अकोट नगर परिषदेत प्रभाग क्रमांक ४ अ व ४ ब साठी झालेल्या पोटनिवडणुकीत भारतीय जनता पक्षाने दोन्ही जागांवर विजय मिळवत आपले वर्चस्व कायम राखले. २० जून रोजी झालेल्या मतदानानंतर रविवारी मतमोजणी पार पडली. या निवडणुकीकडे स्थानिक राजकीय वर्तुळाचे लक्ष लागले होते. प्रभाग क्रमांक ४ ब (सर्वसाधारण महिला) मध्ये भाजपच्या शारदा योगेश नाटे यांनी १७०६ मते मिळवत दणदणीत विजय संपादन केला. शिवसेना (शिंदे गट) च्या भारती प्रशांत नाटे यांना ७८८ मते मिळाली असून त्या दुसऱ्या क्रमांकावर राहिल्या. तर वंचित



बहुजन आघाडीच्या वर्षा देवेंद्र मोकोडे यांना ७२३ मते मिळाली. दरम्यान, प्रभाग क्रमांक ४ अ मध्ये भाजपचे उमेश सदाशिव हरसुलकर यांनी १४०१ मते मिळवत विजय मिळविला. शिवसेना (शिंदे गट) च्या रेशमा चंदन चंडालिया यांना ८१९ मते मिळाली असून त्या दुसऱ्या क्रमांकावर राहिल्या. वंचित बहुजन आघाडीचे मंगेश उर्फ लखन प्रकाश इंगळे यांना ५०६ मते मिळाली. या निकालामुळे अकोट शहरातील स्थानिक राजकारणात भाजपची संघटनात्मक ताकद पुन्हा एकदा

अधोरेखित झाली आहे. दोन्ही प्रभागांमध्ये भाजप उमेदवारांनी प्रतिस्पर्ध्यांवर स्पष्ट आघाडी घेत विजय मिळवल्याने पक्ष कार्यकर्त्यांनी जल्लोष साजरा केला. विजयी उमेदवारांचे समर्थकांनी गुलाल उधळून व फटाक्यांची आतषबाजी करत आनंदोत्सव साजरा केला. या पोटनिवडणुकीच्या निकालामुळे आगामी स्थानिक स्वराज्य संस्थांच्या निवडणुकांच्या पार्श्वभूमीवर अकोटमधील राजकीय समीकरणांना नवी दिशा मिळण्याची चर्चा सुरू झाली आहे.

श्री.संत गजानन महाराज पालखी सत्कार समिती, अकोला

श्रीच्या अखंड सेवाभावाची 51 वर्षे

‘सेवा हीच खरी पूजा... आणि भक्ती हीच जीवनाची दिशा...’ या विचाराला आपल्या जीवनाचे ध्येय बनवून, गेली तब्बल ५१ वर्षे निस्वार्थ भावनेने, कुठल्याही प्रसिद्धीची अपेक्षा न ठेवता, श्रीच्या चरणी सेवा अर्पण करणारे एक कुटुंब म्हणजे – श्री संत गजानन महाराज शेगाव पालखी सत्कार समिती, अकोला. सन १९७६ मध्ये या समितीची स्थापना झाली. तेव्हापासून आजपर्यंत श्री संत गजानन महाराजांची पालखी अकोला नगरीत येते आणि त्याच प्रेमाने, त्याच भक्तिभावाने, त्याच सेवाव्रताने समितीचे कार्यकर्ते महाराजांच्या सेवेसाठी तन-मन धनाने अखंड सेवाभाव घेऊन सजज होतात.

पालखीचा मुक्काम शहरातील कुठल्याही ठिकाणी असो... वारकऱ्यांच्या सेवेसाठी समिती सदैव कार्यरत असते. कुठेही नाव नाही... प्रसिद्धी नाही... केवळ श्रीच्या चरणी समर्पित भाव आणि भक्तीची अखंड ज्योत! ही सेवा कोणत्याही देणगीवर किंवा पावतीवर चालत नाही. कारण ही सेवा पैशाने नव्हे, तर श्रद्धेने उभी राहिली आहे.



समितीचे प्रत्येक कार्यकर्ते स्वतःच्या कुटुंबाप्रमाणे तन, मन आणि धनाने या कार्यात सहभागी होतात. महाराजांच्या पालखीतील प्रत्येक वारकरी त्यांच्यासाठी विठ्ठलाचेच रूप असतो. म्हणूनच पालखी अकोल्यात येण्यापूर्वी प्रत्येक वारकऱ्याची माहिती घेऊन, त्याच्या मापानुसार पांढरा शुभ्र शर्ट, पायजमा, टोपी आणि दुपट्टा शिवून तयार ठेवला जातो.

कारण ही केवळ वस्त्रांची भेट नसते...
ही असते प्रेमाची उब...
ही असते मायेची सावली...

ही असते भक्तांच्या हृदयातून उमटलेली 'माहेरची भेट'!
वारकरी जेव्हा प्रेमाने दिलेला हा पोशाख स्वीकारतो, तेव्हा त्याच्या चेहऱ्यावर उमटणारे समाधान आणि आनंद पाहूनच समितीच्या कार्यकर्त्यांना आपल्या सेवाकार्याचे सार्थक झाल्याची अनुभूती मिळते. या सेवाकार्यात श्री संत गजानन महाराज संस्थान, शेगाव यांचे वेळोवेळी मोलाचे सहकार्य व मार्गदर्शन लाभत आले आहे. त्यांच्या मार्गदर्शनामुळे ही सेवा अधिक व्यापक आणि सुयोग्य पद्धतीने पार पडते.

श्री गजानन महाराजांचे भक्त आज जगभर पसरलेले आहेत. लाखो भक्तांना त्यांच्या कृपेचा प्रसाद लाभला आहे. त्याच कृपाछायेखाली प्रेरित होऊन, महाराजांच्या शिकवणीला जीवनात उतरवत, अकोल्यातील ही समिती मागील ५१ वर्षांपासून भक्ती, सेवा आणि समर्पणाचा दीप तेवत ठेवत आहे. आजच्या युगात निस्वार्थ सेवाभाव जिवंत ठेवणारे हे कार्य खरोखरच प्रेरणादायी आहे. समितीच्या प्रत्येक कार्यकर्त्याची खरी कमाई म्हणजे ना प्रसिद्धी, ना सन्मान...त्यांची खरी कमाई आहे —

महाराजांच्या चरणी लाभलेली सेवा... वारकऱ्यांच्या चेहऱ्यावरचे समाधान...आणि श्री गजानन महाराजांचा कृपाशीर्वाद!
चला, आपणही या सेवाभावाने प्रेरणा घेऊया...
भक्ती, सेवा आणि समर्पणाचा हा वारसा पुढे नेऊया...
गण गण गणत बोते...
संत गजानन महाराज की जय!



आंतरराष्ट्रीय योग दिन

सामूहिक प्रात्यक्षिकांनी साजरा

डॉ. पं. दे. कृ. वि. दीक्षांत सभागृहात कार्यक्रम



प्रतिनिधी २१ जून

अकोला : जिल्हा प्रशासनातर्फे आंतरराष्ट्रीय योगदिनानिमित्त डॉ. पंजाबराव देशमुख कृषी विद्यापीठ येथील दीक्षांत समारंभ सभागृहात योग मार्गदर्शन व प्रात्यक्षिक कार्यक्रम झाला. विविध क्षेत्रातील मान्यवर, ज्येष्ठ नागरिक, महिला, युवक विद्यार्थी आदींनी मोठ्या संख्येने सहभागी होत सामूहिक योग प्रात्यक्षिकातून योग दिन साजरा केला.

डॉ पंजाबराव देशमुख कृषी विद्यापीठाचे कुलगुरू डॉ. शरद गडाख, पोलीस अधीक्षक अर्चित चांडक, निवासी उपजिल्हाधिकारी गजेंद्र मालठाणे, जिल्हा क्रीडा अधिकारी नंदा खुरपुडे यांच्यासह विविध संस्थांचे पदाधिकारी उपस्थित होते. जिल्हा प्रशासन, जिल्हा क्रीडा अधिकारी कार्यालय, जिल्हा क्रीडा परिषद, डॉ. पंजाबराव देशमुख कृषी विद्यापीठ, मेरा युवा भारत केंद्र,



राष्ट्रीय सेवा योजना, शिक्षण विभाग, पोलीस प्रशिक्षण केंद्र, एन.सी.सी., स्काऊट गाईड, होमगार्ड, पतंजली योग समिती, आर्ट ऑफ लिव्हिंग, योग भारती, क्रीडा भारती, अकोला योग परिषद, विविध सामाजिक संस्था तसेच शासकीय व निमशासकीय कार्यालयातील अधिकारी-कर्मचारी, शिक्षक व विद्यार्थी कार्यक्रमात सहभागी झाले.

एलटीटी स्थानकावर 24 ते 26 जून विशेष ब्लॉक

प्रतिनिधी २१ जून

मुंबई : येत्या २४ जून ते २६ जून या कालावधीत लोकमान्य टिळक टर्मिनस येथे विशेष ट्रॅफिक ब्लॉक घेण्यात येणार आहे. यामुळे निवडक मेल आणि एक्सप्रेस गाड्यांची सेवा निधारित स्थानकाआधीच शॉर्ट टर्मिनेट करण्यात येणार आहे आणि वेळापत्रकातही बदल करण्यात येणार आहे. मध्य रेल्वे लोकमान्य टिळक टर्मिनस येथे सुविधांच्या विस्तारासाठी २४ जून (बुधवार) ते दिनांक २६ जून (शुक्रवार) या कालावधीत ५६ तासांचा विशेष ट्रॅफिक ब्लॉक घेणार आहे. या कामांमध्ये शंटिंग नेकचे बांधकाम, 'सिक साइडिंग'मध्ये बदल, देखभाल साइडिंग यार्ड, देखभाल साइडिंग क्र. ६, ७, ८ आणि ९ मधील 'पिट लाइन्स'चा विस्तार, तसेच पाणीपुरवठा वाहिनी, ड्रेनेज आणि पावसाळी पाण्याचा निचरा

◆ लांब पल्ल्याच्या गाड्या ठाण्यापर्यंत, वेळापत्रकात बदल



२५ जूनला पहाटे ०३:३० वाजता सुटेल. २५ जूनला चालविण्यात येणाऱ्या मेल आणि एक्सप्रेस सेवांवर होणारा परिणाम २३ जूनला प्रवास सुरू करणाऱ्या खालील गाड्यांची सेवा ठाणे स्थानकावरच शॉर्ट टर्मिनेट करण्यात येईल. याचाच अर्थ या गाड्यांचे शेवटचे स्थानक ठाणे स्टेशन राहील. गाडी क्रमांक १२६२० मंगळुरू सेंट्रल - लोकमान्य टिळक टर्मिनस मत्स्यगंधा एक्सप्रेस गाडी क्रमांक २२१८० चेन्नई - लोकमान्य टिळक टर्मिनस एक्सप्रेस गाडी क्रमांक १५०१८ गोरखपूर - लोकमान्य टिळक टर्मिनस एक्सप्रेस २४ जून मेल आणि एक्सप्रेस सेवांच्या वेळापत्रकात बदल. २४ जूनला लोकमान्य टिळक टर्मिनस येथून रात्री ११:३५ वाजता सुटणारी गाडी क्रमांक १२१४१ लोकमान्य टिळक टर्मिनस - पाटलिपुत्र एक्सप्रेस आता

टर्मिनस अमृत भारत एक्सप्रेस. २५ जूनला मेल आणि एक्सप्रेस सेवांच्या वेळापत्रकात बदल आहे. २५ जूनला लोकमान्य टिळक टर्मिनस येथून ००.५० वाजता सुटणारी गाडी क्रमांक २२११५ लोकमान्य टिळक टर्मिनस - करमळी वातानुकुलीत एक्सप्रेस आता दिनांक २५ जूनला ०३.१५ वाजता सुटेल. २५ जूनला लोकमान्य टिळक टर्मिनस येथून २२.४५ वाजता सुटणारी गाडी क्रमांक १२१६७ लोकमान्य टिळक टर्मिनस - बनारस एक्सप्रेस आता २६ जूनला ०३.३० वाजता सुटेल. २५ जूनला चालविण्यात येणाऱ्या मेल आणि एक्सप्रेस गाड्यांवर होणारा परिणाम २४ जूनला प्रवास सुरू करणाऱ्या खालील गाड्या ठाणे

स्थानकावरच शॉर्ट टर्मिनेट करण्यात येतील: गाडी क्रमांक २२५३७ गोरखपूर - लोकमान्य टिळक टर्मिनस कुशीनगर एक्सप्रेस आणि गाडी क्रमांक २२३५८ गया - लोकमान्य टिळक टर्मिनस एक्सप्रेस. २५ जूनला प्रवास सुरू करणाऱ्या खालील गाड्या ठाणे स्थानकावरच शॉर्ट टर्मिनेट करण्यात येतील: गाडी क्रमांक १२६२० मंगळुरू सेंट्रल - लोकमान्य टिळक टर्मिनस मत्स्यगंधा एक्सप्रेस, गाडी क्रमांक १६३४६ तिरुवनंतपुरम - लोकमान्य टिळक टर्मिनस नेत्रावती एक्सप्रेस आणि गाडी क्रमांक १२८८० भुवनेश्वर - लोकमान्य टिळक टर्मिनस एक्सप्रेस. २५ जूनला मेल आणि एक्सप्रेस सेवांच्या वेळापत्रकात बदल, २६ जूनला लोकमान्य टिळक टर्मिनस येथून ००.४५ वाजता सुटणारी गाडी क्रमांक १०९९ लोकमान्य टिळक टर्मिनस - मडगाव एक्सप्रेस आता दिनांक २५ जूनला ०३.३० वाजता

सुटेल. २५ जूनला लोकमान्य टिळक टर्मिनस येथून १०.३० वाजता सुटणारी गाडी क्रमांक ०११४३ लोकमान्य टिळक टर्मिनस - दानापूर एक्सप्रेस आता २६ जूनला १३.३० वाजता सुटेल. २६ जूनला लोकमान्य टिळक टर्मिनस येथून २०.३५ वाजता सुटणारी गाडी क्रमांक १२१०१ लोकमान्य टिळक टर्मिनस - शालीमार एक्सप्रेस आता २६ जूनला ११.३५ वाजता सुटेल. २६ जूनला लोकमान्य टिळक टर्मिनस येथून २२.४५ वाजता सुटणारी गाडी क्रमांक १२१६७ लोकमान्य टिळक टर्मिनस - बनारस एक्सप्रेस आता २७ जूनला ०३.०० वाजता सुटेल. २६ जूनला लोकमान्य टिळक टर्मिनस येथून २३.३५ वाजता सुटणारी गाडी क्रमांक १२१४१ लोकमान्य टिळक टर्मिनस - पाटलिपुत्र एक्सप्रेस आता दिनांक २७ जूनला ०३.१५ वाजता सुटेल.

अखेर मुंबईत पावसाने लावली हजेरी!

प्रतिनिधी २१ जून

मुंबई : मुंबई आणि उपनगरांमध्ये अखेर पावसाने जोरदार हजेरी लावली आहे. उकाड्याने त्रस्त झालेल्या नागरिकांना मोठा दिलासा मिळाला आहे. पहाटेपासूनच शहरातील विविध भागांमध्ये पावसाच्या सरी कोसळण्यास सुरुवात झाली. दादर, सायन, कुर्ला, माटुंगा, मलबार हिल तसेच इतर काही भागांमध्ये पावसाने चांगली हजेरी लावली. जून महिन्याचा अर्धा काळ उलटल्यानंतरही पावसाची प्रतीक्षा करणाऱ्या मुंबईकरांना अखेर दिलासा मिळाल्याचे चित्र पाहायला मिळत आहे. पावसामुळे वातावरणात गरवा निर्माण झाला असून गेल्या काही दिवसांपासून वाढलेल्या उष्णतेपासून

पाणी वाया घालवल्यास तब्बल 1 लाखांचा दंड!

प्रतिनिधी २१ जून

◆ पावसाने मारली दडी, पालिकेने घेतला मोठा निर्णय

कारवाई करणार आहे. जे लोक किंवा संस्था पिण्याच्या पाण्याचा वापर गाड्या धुण्यासाठी, बांधकामासाठी किंवा इतर अनावश्यक कामांसाठी करतील, त्यांना पहिल्या गुन्ह्यासाठी २५,००० रुपये दंड आकारला जाईल. हीच चूक पुन्हा केल्यास तब्बल १ लाख रुपयांचा दंड आणि सोबतच कायदेशीर कारवाईला सामोरे जावे लागेल. केवळ नवी मुंबईच नाही, तर मुंबई मुख्य शहरालाही सध्या पाणी टंचाईचा सामना करावा लागत आहे. मुंबईला पाणीपुरवठा करणाऱ्या भातसा, अम्पर वैतरणा, मिडल वैतरणा, मोडक सागर, तानसा, विहार आणि तुळशी या सात प्रमुख धरणांमधील पाणीपातळी खालावली आहे. यंदा मात्सून अत्यंत कमकुवत असल्याने मुंबई

मुंबई : पावसाने मारलेली दडी आणि धरणांमधील खालावलेली पाणीपातळी यामुळे संपूर्ण मुंबई महानगर प्रदेशात पाण्याचे संकट गहिरें झाले आहे. या पार्श्वभूमीवर, नवी मुंबई महानगरपालिकेने पाणी बचतीसाठी अत्यंत कडक पावले उचलली आहेत. शहरात पाण्याचा अपव्यय रोखण्यासाठी कठोर निर्बंध लादण्यात आले असून, पाणी वाया घालवणाऱ्यांवर तब्बल २५ हजार रुपयांपासून ते १ लाख रुपयांपर्यंतचा दंड ठोकण्याचा निर्णय पालिकेने घेतला आहे.

नवी मुंबई महानगरपालिकेचे आयुक्त डॉ. कैलास शिंदे यांनी स्पष्ट संकेत दिले आहेत की, पिण्याच्या पाण्याचा अनधिकृत किंवा गैरवापर करणाऱ्यांवर पालिका प्रशासन आता जोरदार

कारवाई करणार आहे. जे लोक किंवा संस्था पिण्याच्या पाण्याचा वापर गाड्या धुण्यासाठी, बांधकामासाठी किंवा इतर अनावश्यक कामांसाठी करतील, त्यांना पहिल्या गुन्ह्यासाठी २५,००० रुपये दंड आकारला जाईल. हीच चूक पुन्हा केल्यास तब्बल १ लाख रुपयांचा दंड आणि सोबतच कायदेशीर कारवाईला सामोरे जावे लागेल. केवळ नवी मुंबईच नाही, तर मुंबई मुख्य शहरालाही सध्या पाणी टंचाईचा सामना करावा लागत आहे. मुंबईला पाणीपुरवठा करणाऱ्या भातसा, अम्पर वैतरणा, मिडल वैतरणा, मोडक सागर, तानसा, विहार आणि तुळशी या सात प्रमुख धरणांमधील पाणीपातळी खालावली आहे. यंदा मात्सून अत्यंत कमकुवत असल्याने मुंबई

मागण्या पूर्ण होईपर्यंत आंदोलन कायम

◆ सचिन अहिर यांनी मांडली संघटनांची बाजू

प्रतिनिधी २१ जून

मुंबई : सरकार आणि बेस्ट वस कृती समिती यांच्यामधील समन्वयायची भूमिका बजावत आ. सचिन अहिर यांनी बैठकीत संघटनांची बाजू मांडली. ते म्हणाले, आमच्या मागण्या तत्वात: मान्य झाल्या परंतु निर्णायक चर्चा झाली नसल्याने मागण्या पूर्ण होईपर्यंत आंदोलन मार्गे न घेण्याचा संघटनांचा निर्णय कायम आहे.

बेस्टला पालिकेच्या अर्थसंकल्पावर अवलंबून राहणे चुकीचे आहे. बेस्टचा स्वतंत्र अर्थसंकल्प न करता पालिकेच्या अर्थसंकल्पामध्ये विलीनीकरण करावे ही संघटनांची मागणी आहे.

बेस्ट कर्मचाऱ्यांच्या

मागण्यांवर तातडीने निर्णय घ्यावा: खा. वर्षा गायकवाड

बेस्ट कर्मचाऱ्यांच्या संपामुळे मुंबईची दुसरी जीवनवाहिनी टप्प झाली असून लाखो प्रवाशांना मोठ्या गैरसोयीचा सामना करावा लागत आहे. या परिस्थितीसाठी भाजपप्रणीत महायुती सरकार जबाबदार असल्याचा आरोप मुंबई काँग्रेसच्या अध्यक्षा, खा. वर्षा गायकवाड यांनी केला आहे. सरकारने तातडीने हस्तक्षेप करून कामगारांच्या प्रलंबित मागण्यांवर निर्णय घ्यावा आणि बेस्ट सेवा पूर्ववत सुरू करण्यासाठी सकारात्मक भूमिका घ्यावी, अशी मागणी त्यांनी केली. 'संप होईपर्यंत सरकार काय करत होते?' असा सवाल त्यांनी केला.

केडीएमसीच्या प्रसूतिगृहात बाळाचा मृत्यू, त्यावरस्थापन जबाबदार; आईचा गंभीर आरोप

प्रतिनिधी २१ जून

मुंबई : कल्याण-डोंबिवली महापालिकेच्या कल्याण पूर्वतील शक्तिधाम प्रसूतिगृहात बाळाचा मृत्यू झाल्याची घटना घडली. या प्रकरणी बाळाची आई साक्षी तिवारी हिने तिच्या बाळाच्या मृत्यूस प्रसूतिगृहाचे व्यवस्थापन जबाबदार असल्याचा गंभीर आरोप केला. या घटनेची गंभीर दखल घेत शिंदेसेनेचे नगरसेवक महेश गायकवाड यांनी प्रसूतिगृहात धाव घेतली. याप्रकरणी जबाबदार असलेल्यांची चौकशी करून सदाेष मनुष्यवधाचा गुन्हा दाखल करण्याची मागणी केली.

आई साक्षी तिवारी हिने सांगितले की, ती ९ जून रोजी प्रसूतीसाठी दाखल झाली होती. डॉक्टरने साक्षी यांना युरिन इन्फेक्शन आहे, असे सांगितले. मात्र, पोटात जास्त दुखत होते.

तरीदेखील त्यांनी लक्ष दिले नाही. नऊ वाजेपर्यंत बाळाचे हृदय चांगले काम करीत होते. त्यानंतर डॉक्टर तपासणीकरिता आले नाहीत. कोणी जेवणाकरिता गेले, तर कोणी फिरण्यासाठी गेले, अशी कारणे दिली. रात्री दीड वाजता तपासणी केली. बाळाचे हृदयाचे ठोके बंद झाल्याचे सांगितले. त्यानंतर पुढील उपचारासाठी मुंबईतील सायन रुग्णालयात नेण्यास सांगितले. तोपर्यंत बाळाचा मृत्यू झाला होता. हा प्रकार कळताच शिंदेसेनेचे नगरसेवक महेश गायकवाड आणि माजी नगरसेवक नितिन निकम यांनी प्रसूतिगृहात धाव घेतली.

पालिकेची कल्याण पश्चिमेत वसंत वॅली, टिटवाळ्यात रुक्मिणी प्लाझा, कल्याण पूर्व शक्तिधाम अशी प्रसूतिगृहे आहेत. शक्तिधाम आणि रुक्मिणी प्लाझा ही दोन्ही प्रसूतिगृहे आउटसोर्सिंगद्वारे चालविली जात आहेत. शक्तिधाम

प्रवाशांचे हाल, रिक्षा-टॅक्सींसाठी प्रतीक्षा

प्रतिनिधी २१ जून

मुंबई: बेस्ट कर्मचाऱ्यांच्या संपाची झळ शुक्रवारी मुंबईच्या पूर्व उपनगरांतील प्रवाशांना बसली. विशेषतः सायन ते घाटकोपर दरम्यानच्या लालबहादूर शास्त्री मार्गावरील प्रवाशांना कार्यालय गाठताना अडचणीचा सामना करावा लागला. बेस्टच्या बसेस रस्त्यावर नसल्याने वाहतूक तुलनेने सुरळीत आणि रस्ते मोकळे दिसत असले, तरी पर्यायी वाहतूक व्यवस्था अपुरी पडल्याने हजारो कर्मचाऱ्यांचे प्रचंड हाल झाले.

सकाळपासूनच घाटकोपर, विद्याविहार, कुर्ली, कमानी, साकीनाका, वांद्रे-कुर्ली संकुल (बोकेसी), कलिना, सांताक्रूझ, विलेपार्ले आणि अंधेरी परिसरात कार्यालयीन कामासाठी जाणाऱ्या प्रवाशांची मोठी गर्दी रेल्वे स्थानकांबाहेर पाहायला मिळाली. बेस्ट बस सेवा बंद असल्याने बहुतांश प्रवाशांनी रिक्षा आणि टॅक्सींचा आधार घेण्याचा प्रयत्न केला; मात्र उपलब्ध वाहनांची संख्या अत्यंत कमी असल्याने अनेकांना लांबच लांब रांगा लावाव्या लागल्या.

घाटकोपर रेल्वे स्थानकाच्या पश्चिमेकडील पर्वई, कांजूरमार्ग आणि आसपासच्या भागात जाणाऱ्या कर्मचाऱ्यांची सकाळी मोठी गैरसोयी झाली. प्रवाशांच्या तुलनेत रिक्षांची संख्या कमी असल्याने सकाळी आठ वाजल्यापासून दुपारी बारा वाजेपर्यंत रिक्षा स्टॅंडवर मोठ्या रांगा लागल्या होत्या. अनेकांना वेळेत कार्यालय गाठणे कठीण झाले. पूर्व उपनगरातील इतर रेल्वे स्थानकांबाहेरही कमी-अधिक प्रमाणात अशीच परिस्थिती होती.

विद्याविहार रेल्वे स्थानकाच्या पश्चिमेकडे साकीनाका, कमानी आणि इतर औद्योगिक व व्यावसायिक भागात जाणाऱ्या प्रवाशांना शेअर रिक्षांसाठी मोठी प्रतीक्षा करावी लागली. रिक्षांची

सहा आसनी टॅक्सीत कोंबले १० ते १२ प्रवासी



उपलब्धता अपुरी असल्याने कर्मचारी वेळेत कार्यालयात पोहोचण्यासाठी धडपड करताना दिसून आले.

कुर्ली रेल्वे स्थानक परिसरातही गर्दीच्या वेळी गंभीर परिस्थिती निर्माण झाली. बोकेसी, सांताक्रूझ, विलेपार्ले, अंधेरी आणि लगतच्या परिसरात जाणाऱ्या कर्मचाऱ्यांना रिक्षा मिळत नसल्याने मनस्ताप सहन करावा लागला. शेअर रिक्षांची संख्या अपुरी असल्याने प्रवाशांना बराच वेळ रांगेत थांबावे लागले. त्यामुळे संतप्त झाले होते. दररोज कुर्ली स्थानकातून ३३२ आणि ३१० क्रमांकाच्या बसने प्रवास करणाऱ्यांनाही फटका बसला. आधीच गर्दी आणि वाहतूक समस्यांना सामोरे जाणाऱ्या प्रवाशांना शेअर रिक्षा मिळवण्यासाठी धावपळीत अनेकांची दमछाक झाली.

याशिवाय एलबीएस मार्गावरील कमानी, शितल, कुर्ली डेपो आणि इतर बस थांबांवरही प्रवाशांची मोठी गर्दी होती. सायन ते घाटकोपर या संपूर्ण पट्ट्यात अनेक ठिकाणी रिक्षा उपलब्ध नसल्याचे चित्र होते. कमानी आणि शितल परिसरात नियमितपणे मिळणाऱ्या शेअर रिक्षाही सकाळी उपलब्ध नसल्याने प्रवाशांना रस्त्यावर ताटकळत उभे राहावे लागले. विशेषतः कुर्ली स्थानक आणि एलबीएस मार्गावरून अंधेरीच्या दिशेने जाणाऱ्या कर्मचाऱ्यांना रिक्षा व टॅक्सींसाठी दीर्घकाळ प्रतीक्षा करावी लागली. सकाळी सात वाजल्यापासून दुपारी तीन

वाजेपर्यंत पूर्व उपनगरातील बहुतांश भागात हीच स्थिती कायम राहिल्याने कर्मचारी अक्षरशः वैतागल्याचे चित्र पाहायला मिळाले.

फायदा घेणाऱ्या ८ शेअर टॅक्सी चालकांवर कारवाई शेअरिंग टॅक्सी चालकांनी प्रवाशांच्या असहाय्यतेचा गैरफायदा उठवत नियमांना हताळ फासल्याचे चित्र पाहायला मिळाले. सीएसएमटी, चर्चगेट, नरिमन पॉइंट, दादर आणि महालक्ष्मी रेल्वे स्थानक परिसरात सहा आसनी टॅक्सींमध्ये चक्क १० ते १२ प्रवाशांची धोकादायक वाहतूक केली जात होती. या प्रकाराची दखल घेत मुंबई सेंट्रल आरटीओने धडक कारवाई करत ८ टॅक्सी चालकांना दंडात्मक दणका दिला. आरटीओने भरारी पथकांच्या माध्यमातून महालक्ष्मी आणि हाजी अलीसह विविध ठिकाणी ८५ टॅक्सींची तपासणी केली. त्यापैकी अवैधरित्या वाहतूक करणाऱ्या तसेच इतर विविध नियमभंगांसाठी ८ टॅक्सी चालकांवर दंडात्मक कारवाई करण्यात आली. बेस्टच्या बस रस्त्यावर नसल्याने कार्यालयीन वेळेत रेल्वे स्थानकांबाहेर मोठ्या प्रमाणावर प्रवाशांची गर्दी झाली होती. रेल्वेतून उतरल्यानंतर अंतिम टप्प्याच्या प्रवासासाठी नागरिकांना शेअरिंग टॅक्सींचाच आधार घ्यावा लागत होता. 'टॅक्सी थांबताच लोकांची बुंबड उडत होती. जागा मिळाली नाही तर पुढील टॅक्सीची वाट पाहावी लागत होती.

मुंबईतील लोक रात्री समुद्रकिनाऱ्यावर जाऊन का झोपत आहेत?

प्रतिनिधी २१ जून

मुंबई : रात्रीचे ११ वाजले आहेत. मुंबईचा वर्सोवा बीच... समोर अथांग समुद्र आणि आल्हाददायक थंड हवा. या बीचवरील वाळूवर शेकडो लोक झोपलेले दिसतात. कोणी चादर अंथरत आहे, कोणी लहान मुलाला थोपटून झोपवत आहे, तर कोणी उशी नीट करत आहे. पहिल्या नजरेत हे दृश्य एखाद्या बीच फेस्टिव्हल किंवा पिकनिकसारखे वाटू शकते, पण यामागची खरी कहाणी अत्यंत वेदनादायी आहे. हे लोक इथे फिरण्यासाठी आलेले नाहीत, तर आपली घरे सोडून फक्त काही तास सुखाची झोप घेण्यासाठी आले आहेत. मुंबईच्या वर्सोवा भागात सध्या दररोज रात्री शेकडो लोक समुद्रकिनाऱ्यावर रात्र काढत आहेत. याचे मुख्य कारण म्हणजे मुंबईतील प्रचंड उष्णता आणि उकाडा, ज्यामुळे या लोकांची

घरे आता राहण्यायोग्य उरलेली नाही. उन्हाळामुळे पत्रे तापतात त्यामुळे लोक गरवा शोधतात.

वास्तविक पाहता, वर्सोवाच्या किनारपट्टी भागात मोठ्या संख्येने लोक पय्याच्या घरांमध्ये राहतात. दिवसभर पडणाऱ्या कडक उन्हाळामुळे हे पत्रे इतके तापतात की, रात्रीच्या वेळीही या खोल्या एखाद्या भट्ट्यांसारख्या धगाधगत असतात. स्थानिक रहिवासी हरीश यादव सांगतात की, रात्रीच्या वेळी घराच्या आत श्वास घेणेही कठीण होऊन बसते. भिंती आणि छत इतके गरम असतात की, लहान मुले आणि वृद्धांसह घरात रात्र काढणे म्हणजे एखाद्या शिक्षेसारखे वाटते. त्यातच अजूनही म्हणावा तसा पाऊस झालेला नसल्याने हा उकाडा अधिकच वाढला आहे. याच कारणांमुळे सूर्य बावळताच येथील चित्र पूर्णपणे बदलते. महिला, लहान मुले आणि वृद्ध हातात चटई,

चादर आणि उशी घेऊन समुद्रकिनाऱ्याकडे चालू लागतात. वाळूवर आपली जागा शोधून खुल्या आकाशाखाली झोपण्याची त्यांची तयारी सुरू होते. या समुद्रकिनाऱ्यावर एसी किंवा कुलर नाही, पण समुद्रावरून येणारी थंड हवा आहे. हीच हवा या गरिबांसाठी रात्रभर दिलासा देणारे एकमेव साधन बनते. अर्थात, हा दिलासा देखील पूर्णपणे सुरक्षित आणि चिंतामुक्त नाही. उघड्यावर झोपल्यामुळे डास, कीटक आणि सुरक्षेच्या अनेक समस्या मिळणे कधीही उत्तम. सकाळी उजाडताच ही तात्पुरती 'ओपन एअर बेडरूम' पुन्हा गायब होते. लोक आपली अंधश्रुणे पुंडाळतात आणि परत त्याच घरात निघून जातात, ज्या घरांपासून सुटका मिळवण्यासाठी त्यांनी

रात्रभर बीचवर आश्रय घेतला होता.

वर्सोवा बीचवरील हे दृश्य केवळ वाढत्या उष्णतेची कहाणी सांगत नाही, तर ती मुंबईच्या दोन वेगवेगळ्या जगाची भीषण वास्तविकता समोर आणते. एका बाजूला मुंबईतील उंचच उंच इमारती आहेत, जिथे एसीच्या थंड हवेत लोकांची रात्र आरामात जाते. तर दुसऱ्या बाजूला हे असे लोक आहेत, ज्यांच्यासाठी एक वेळची शांत झोप मिळवणे हा देखील एक मोठा संघर्ष बनला आहे. मायानगरी मुंबईतील हा विरोधाभास मनाला चटका लावणारा आहे. एकाच शहरात एका बाजूला अब्जावधी रुपयांचे सी-फेसिंग अपार्टमेंट्स आहेत, ज्यांच्या खिडक्यांमार्गे एसी सुरू असतात; आणि दुसऱ्या बाजूला त्याच इमारतींच्या सावलीत राहणारे हे लोक आहेत, ज्यांच्यासाठी रात्रीची सुखाची झोप ही एक मोठी 'लुझरी' बनली आहे.